

ئىكەمىن چار كەنگى و كى زىر ب كار ئىناينه؟

نا: مسعود خالد گولى



زىر كەفنتىن گەوھەرە، كو مروفى ژ دىر زەمانقە ب كار ئىناي. مصرى يىن كەفنى، ئىكەم كەس بوون كو چوار ھزار سالان بەرى نوکە تىشتىن جوان و پر بها وەكى (خەلەك، گوھارك و گولین بەرسىنگى) ژ زىر و زىف و فەيرۆزان چىكرىن، ھەرودسا وان پستۆك، بەرسىنگ و كولافىن خوە ژى ب زىرى دخەملاندن. يونانىين كەفنى ژى پىشتى وان و ب شىوازەكى نازكتر ژ بلى زىر و زىف و فەيرۆزان، گەوھەرىن كەھربا و مەرجان ژى ب كار ئىنان و كولى و پەلاتىنك ژى چىكرن. ئى جوانتىن گەوھەر كو د دىرۆكى دا ھاتىبە تۆماركرن ئەون يىن مللەتى (ئەترۆسك) ل باكورى ئىتالىا چىكرىن. ئەوان ب دەستەھلى و شارەزايىبە كا بى وىنە تىشتىن گەلەك نازك و ب زەحمەت چىدكرن.

رۆمىان گەلەك زىر ب خوەفە دكرن، ئەو ژى ژ بەر ھندى بوو، كو زەنگىنيا خۇ بو خەلكى بدەنە دىاركرن. ژن و زەلامىن رۆمى پتر ھەز ژ (مرارى و زەمرىد) ان دكرن. وان پرائىا تىلېن خوە و ھندەك جاران ھەمى تىلېن خوە پرى خەلەك و گوستىلك دكرن.

ل چەرخىن ناڧىن، پرائىا زىرنىگران ژ دىر و كنىشتان رابوون و تىشتىن ئولى يىن زىرى بو دىرا چىكرن. ز ئەو كارى زىرنىگرىن ژ سەدسالانەھى زايىنى و ھىرقە يى دەسپىكرى و ئىكەمىن ئىكەتيا زىرنىگرىن جىھانى ژى ل سالان ۱۲۲۷ى زايىنى ل (لەندەن) يا ھاتىبە دامەزراندن.

